

Neni ye no bwam ke moto e Mbale.

Mum ma lambo mu ma daŋwane moto o nyola nin was'asu, na lambo pe le na moto a ma pula te be mwenya moto o mioso ma bane o bebe bese, nikamene pe na pula dubabe ponda yese ke a topi lambo, mwe nde mbale. Nje ye mbale? Ninka nde ba bena ba si tondi mbale, o nyola ka mpuŋgu mabu mundene ba ma topo ponda yese.

Biso ba busise nin kalati, le na di bi njika bwam mbale nye no, na njik'etum pe mbale e malane no moto nyaledi mo o dia na kaŋ o boso, na neni pe e tengen no moto te nu ma pule wale o boso jalea mo o dia na boi, nde e wanedī biso tila yen son o wan o nyola ka bwam ba mbale. Moto na moto nu ma bele momene na e nde saŋgo nu yai muna, nyaŋgo na nyaŋgo, nu kusi muyao mundene na Loba, o jalea muna o dia, lambo lao la boso a ben no sele bola to biana nu munao a ma pe a ponda nya kumwa nyaŋgo, na o ponda yese pe, le nde mbale, mbale, mbale.

Ponda te nu muna a ma koka no, nde a temeye o nyola man mataŋga, saŋgo na mbia mao mwese ba mende be munyeŋge bwambi, ebanja mese me na a mende ne kwala, ma mende noŋgobe to na nja kana tonŋ na.

Moto na moto nye na nu titi mbale o ten-gene nje a ma kwala no, a titi pii o mulema mao tom tom; ponda yese e nde boŋgo mo na mo na nga lobaŋgo lao lo sobe nde'e, sepoŋ so ke a ben muka. Mota mbale a ma tomba to weni, na noŋgobe pe to weni ka na mot'edube na, nde nya lobango a si ma dubabe to na mo, to noŋgobe peto edube ndoŋgo; moto na moto nu soŋtane mo, a si doŋgamen noŋgo mo kana mwenya moto na, o nika o mioso ma bese, a ma wama nde. O pula so be mwenya moto o mioso ma bese, to nja angamen nde be mbale. E ma laŋgwabe o nyola jita la bekombo na nyai na nyai a matumba mo me o nyola bepasi ba Kamerun boŋ, me na mitane topo lobaŋgo jita bwambi o nika ka man matumba e si ma wele noŋgobe mbale ndoŋgo o mioso ma ba soŋtane.

A bana ba Kamerun yetena binyo lo ben mapita ma pula wala o boso ponda yese, kana moŋgele manyu me no lo ma temee te o nyola mbale, lo si bola to loko, ebanja o teu nde edube ya boso y'ekombo ye no.

E titi bwambi moto temee o nyola mataŋga ma mbale tom tom. To nja nye mbale, to e pe

nde na a ben bwabe o nyola ka di lambo la mbale a topi no, ninka nye nde mo kape, o nyola na e doli mo bwabe o nyola lambo la mbale, to biana a ma ya topo lobaŋgo.

Bebolo na bebolo ba nin wase, to njika mo e si malee na mbale, e si ma wele toŋwa tom tom, isu lao di yoki nde be na bekokisedi ba ba nja ba ben mo; ninka pe e ma lee bwam bwam na, mbale nde nye lambo la boso o nyola bedaŋ-gwedi basu ba mun mudi na wase. O nika a balaŋgedi b'Elolombe ya Kamerun, ka na biso di noŋgi no mboŋ nya kumwa bola binyo kusa o nyola modi na modi te bobia ba neni bedaŋ-gwedi ba wase be mala no, na neni pe ka ipepe ye no, biso pe di neŋge mapita malondi na, to nja nu mende bele momene na e nde ny'Elolombe ya Kamerun, mo pe a mende bola biso ninka sona muyao ma temee ponda yese o nyola beto-pedi ba mbale, ebanja mbale nya mese nde e ben to njika moto nu ma pule wale o boso na mulema mao mwese.

Di si mende pe pula tonŋo seŋga neni e ma laŋgwabele no na tee na o nyola min minya ma weŋge na: „Bato ba Duala bese be nde ba topo lobaŋgo mo na mo, ebanja dina la lobaŋgo di si doli. Mapita masu mese me nde na Ekombo e ma kaka boso, ka na boŋ ba moŋgele o pula wala la boso na njinya o bola mbale nindene jiŋgea o teten' ekombo, ebanja ninka nde nye bebotedi ba wana beteledi biaziam o Kombo. Lo bia na mbale nde nye tombwane, lobaŋgo le nde mbolon.

O ka bola bato bese soŋtane njika lambo la bobe lobaŋge leno, yen sona Miaŋgo ye o wan, ye na e bola to nja soŋtane. Mbwan ma moto mo'o mu ta mu ya bana ba bome baba, nun mo ata lobaŋge jita na ka nye na bupane n'eyala te a ma kwala no, eta nde mpoŋ. Ponda saŋ-gwa'bu a wedi no, o ya jabane saŋgo lao, ba bomane Kalati po enaŋga o tetena ye ya saŋgo ni ma langwe na, saŋgwa'bu a dii doi na Muna Muntu nye na mo nde e nya mbale, a ben nde kusa sona doŋgo la saŋgo disadi mika. To ebe nana nu muna muntu nya mbale a ta a bia bwam bwam na, ni kalati seto saŋgwa'bu nde a dii mo; nde epoŋgobe nde na muna saŋgo nya lobaŋgo, asi topi to lambo, nde a kwadi nde na nje mudimo ma tete anedi no, ebolane nde nikamene o nika saŋgo jabane. O ja tomba ngusa mbu, nu nya lobango a bolone bema bao bese-